



سٹی آف برامپٹن 23 نومبر سے صوبے کے گرے لاک ڈاؤن لیول میں داخل ہو رہا ہے

برامپٹن، آن (20 نومبر 2020) – بروز پیر، مورخہ 23 نومبر کو بوقت دن 12:01 سے مؤثر ہونے کے بعد، پیل ریجن کے ایک حصے کے طور پر برامپٹن کو حکومت اونٹیریو کے [کیبنگ اونٹیریو سیف اینڈ اوین فریم ورک](#) کے تحت گرے لیول میں داخل کیا جا رہا ہے۔

حکومت اونٹیریو کا گرے لاک ڈاؤن لیول

صوبے کے گرے لاک ڈاؤن لیول میں درج ذیل حفاظتی اقدامات اور پابندیوں کو شامل کیا گیا ہے:

منتظم شدہ عوامی تقریبات، سماجی اجتماعات و مذہبی خدمات، رسومات و تقریبات

- ایک ہی گھرانے کے افراد کے علاوہ کسی قسم کی منتظم شدہ اندرونی تقریبات یا سماجی اجتماعات کی اجازت نہیں ہو گی۔ ایسے لوگ جو اکیلے رہ رہے ہوں بشمول عمر رسیدہ افراد، دیگر ایک شخص کے ساتھ قریبی رابطہ میں رہنے پر غور کر سکتے ہیں؛
- بیرونی مقامات پر منتظم شدہ عوامی تقریبات یا سماجی اجتماعات میں زیادہ سے زیادہ 10 افراد کے اکتھے ہونے کی اجازت ہو گی؛
- شادی کی تقریبات، تہنیز و تکفین کے اجتماعات اور مذہبی رسومات وغیرہ یا دیگر ایسی رسومات و تقریبات جہاں جسمانی فاصلے کو برقرار رکھا جا سکتا ہو، میں 10 افراد گھر کے اندر یا 10 افراد بیرونی مقامات پر شریک ہو سکتے ہیں۔

کاروباری ادارے

- پرچون فروشوں کو اجازت دی گئی ہے کہ وہ صرف کرب سائیڈ پک اپ یا ڈیلیوری جاری رکھ سکتے ہیں اور کچھ استثناء کے ساتھ گروسری اسٹورز، فارمیسیوں، ہارڈ ویئر اسٹوروں، گروسری بیچنے والے ڈسکاؤنٹ اور پگ باکس ریٹیلرز، بیئر، شراب اور شراب کی دکانوں، حفاظتی سامان کی دکانوں اور سہولت اسٹوروں کو 50 فیصد گنجائش کے ساتھ کام کرنے کی اجازت ہو گی؛
- ریستورینٹس، بارز اور کھانے پینے کی اشیاء فروخت کرنے والے کاروباروں کو صرف ٹیک آؤٹ، ڈرائیو تھرو اور ڈیلیوری فراہم کرنے کی اجازت ہو گی۔ گاہکوں کو اندرونی یا بیرونی جگہوں پر بٹھا کر کھانا پیش کرنے پر پابندی ہو گی؛
- ذاتی نگہداشت کی خدمات بشمول بیئر سیلونز، باربر شاپس، نیل سیلونز اور ٹیٹو پارلرز بند رہیں گے؛
- کیسینو، بنگو ہالز اور اس طرح کے گیمنگ کے دیگر ادارے مکمل طور پر بند رہیں گے؛
- ان ڈور سپورٹس اور تفریحی سہولت گاہیں، بشمول پؤلز کو محدود استثنیٰ کے ساتھ بند رکھا جائے گا۔

سکول اور چائلڈ کیئر

- سکول، بیفور اور آفٹر سکول پروگرام اور چائلڈ کیئر کے مراکز بند رہیں گے؛
- پوسٹ سیکنڈری اسکول صرف ایسی تربیت کے لیے کچھ محدود استثنیٰ کے تحت ورچوئل لرننگ کے ساتھ کھلے رہیں گے، جو صرف ذاتی طور پر مہیا کی جا سکتی ہے، مثلاً کلینیکل تربیت یا ٹریڈ سے متعلق تربیت۔

صوبہ کے حفاظتی اقدامات کے بارے میں مزید [یہاں](#) پڑھیں۔

سٹی کی سروسز اور سہولیات

سٹی ہال اور کاروباری سہولت گاہیں

سٹی ہال اور کاروباری سہولت گاہیں بالمشافہ سروسز کے لیے صرف بذریعہ اپوائنٹمنٹ کھلی رہیں گی۔ بغیر اپوائنٹمنٹ جانے کی اجازت نہیں ہو گی۔ اپوائنٹمنٹ بک کرنے کے لیے، ملاحظہ کریں www.brampton.ca/skiptheline

سٹی کے تفریحی مراکز
23 نومبر 2020 کو مؤثر ہونے کے بعد، سٹی آف برامپٹن کی تمام سہولت گاہیں عوام کے لیے بند کر دی جائیں گی۔ چست اور فعال رہنے کی آن لائن ویڈیوز ملاحظہ کرنے کے لیے [یہاں](#) پر کلک کریں۔

چہرے کو لازمی ڈھانپنا

مینڈیٹری فیس کورنگز بائی لاء کے مطابق، برامپٹن میں موجود تمام اندرونی عوامی مقامات کے اندر نان میڈیکل ماسک یا چہرہ ڈھانپنے کی دوسری اشیاء کا استعمال لازمی ہے۔ عوامی اداروں اور کاروباروں پر لازم ہے کہ وہ اپنے زیر کنٹرول اندرونی عوامی مقامات میں ماسک یا چہرہ ڈھانپنے کی دوسری اشیاء کے استعمال کو یقینی بنائیں۔

ضمنی قانون میں کچھ افراد کو استثنیٰ بھی حاصل ہے، بشمول وہ لوگ جو طبی وجوہات کی بناء پر ماسک یا چہرے کو ڈھانپنے کے لیے دیگر کوئی بھی چیز نہیں پہن سکتے ہیں؛ دو سال سے کم عمر بچے؛ ہنگامی احکامات کے تحت سانس پھولنے والی سرگرمیوں میں مصروف افراد۔ مزید معلومات کے لیے، ملاحظہ کریں: www.brampton.ca/masks

رہائشی اور کاروباری ادارے 311 پر کال کر سکتے ہیں، ملاحظہ کریں www.311brampton.ca یا مزید معلومات اور سروس کی گزارشات کے لیے 311 موبائل ایپ استعمال کریں۔

لنکس

ان چیزوں کے بارے میں مزید جانیں:

- [سٹی آف برامپٹن کووڈ-19 پروگرامنگ اور سروس اپ ڈیٹس](#)
- [سٹی آف برامپٹن - کیا بند کر دیا گیا ہے اور کیا کھلا ہے](#)
- [کووڈ-19 کی علامات](#)
- [برامپٹن میں ٹیسٹنگ کی سہولت](#)
- [خود کو آنسو لیٹ کیسے کریں](#)
- [کووڈ-19 کے دوران کاروباری اداروں اور کام کی جگہوں کو کیسے محفوظ رکھیں](#)
- [بیل میں کووڈ-19 کے کیسز](#)

اقتباس

"ہماری ٹیم نے پورے شہر میں اپنے رہائشیوں، کاروباری اداروں اور مقامی اسٹیک ہولڈرز کو پروگراموں اور خدمات کی فراہمی کو جاری رکھنے کے لیے انتھک اور سخت محنت سے کام کیا ہے۔ میں اپنے ایسے انتہائی اہم اور قابل کارکنوں کی خدمات کا بھی اعتراف کرتا ہوں اور ان کا شکریہ ادا کرنا چاہتا ہوں جن کو گھر سے کام کرنے کا موقع نہیں ملتا اور وہ اپنے شہر کو محفوظ اور متحرک رکھنے کے لیے روزانہ تشریف لاتے ہیں۔ اگرچہ یہ وقت بہت سے لوگوں کے لیے انتہائی مشکل ہے، لیکن میں جانتا ہوں کہ ہماری کمیونٹی لچکدار ہے اور ہم ایک ساتھ مل کر کامیابی سے ہمکنار ہوں گے۔"

– ڈیوڈ بیرک، چیف ایڈمنسٹریٹو آفیسر، سٹی آف برامپٹن

-30-

میڈیا کنٹیکٹ

مونیکا ڈوگال

کوآرڈینیٹر، میڈیا اینڈ کمیونٹی انگیجمنٹ

اسٹریٹیجک کمیونیکیشن

سٹی آف برامپٹن

905-874-3426 | Monika.Duggal@brampton.ca